

कोरोनाकाल में पीएम स्ट्रीट वेंडर आत्मनिर्भर निधि योजना से राजेश कुमार के जीवन में आई समृद्धि



स्वनिधि योजना से लाभान्वित लाभुक अपने दुकान में

नगर परिषद सिमडेगा क्षेत्र के तसर सेंटर रोड, वार्ड नं 07 के निवासी राजेश कुमार (उम्र 35 वर्ष) पिता-रामायण साव के जीवनचर्या में बदलाव लाया.

राजेश जी की एक छोटी सी गुमटी की दुकान थी, जिसकी शुरुआत उन्होंने वर्ष 2020 के पहले ही महीने में की थी. दुकान बहुत अच्छी चल रही थी, इसी बीच कोविड-19 महामारी के कारण सम्पूर्ण देश में लॉकडाउन लगा और उन्हें कई महीनों तक दुकान बंद रखनी पड़ी. लॉकडाउन खुलने के बाद उन्होंने फिर से दुकान की शुरुआत किया परंतु उनकी आर्थिक स्थिति कमजोर हो चुकी थी, व्यवसाय को सुचारु रूप से चलाने में मुश्किलें आने लगी, व्यवसाय को फिर से पटरी आर लाने के लिए और अधिक पूंजी की आवश्यकता थी. तभी फुटपाथ विक्रेता टीवीसी सदस्य आनन्द जयसवाल ने उन्हें पीएम-स्वनिधि योजना की जानकारी दी एवं ऋण लेने हेतु प्रेरित किया. नगर परिषद कार्यालय में आवेदन देने के उपरांत उन्हें 15 दिनों के अन्दर आई.डी.बी.आई. बैंक से 10,000 रुपए का ऋण प्राप्त हुआ. उन्होंने ऋण के पैसे से फोटो कॉपी मशीन खरीदी और दुकान को फिर से शुरू किया. आज राजेश कुमार की व्यवसाय अच्छी चल रही है और उनकी प्रतिमाह आमदनी 40,000 रुपए के लगभग हो रही है. योजना से लाभ पाकर आज राजेश कुमार बेहद खुश और ससमय अपने ऋण की वापसी भी कर रहे हैं. सरकार की यह महत्वाकांक्षी योजना कोविड-19 महामारी जैसे बुरे दौर में लाभुक राजेश के लिए वरदान साबित हुई.